



శేఖర్ రెడ్డిని పరామర్శిస్తున్న మండలి చైర్మన్ గుత్తా సుఖేందర్ రెడ్డి

కట్టా శేఖర్ రెడ్డికి మండలి చైర్మన్ గుత్తా సుఖేందర్ రెడ్డి

మాడ్చులపల్లి, డిసెంబర్ 26 : సమాచారహక్కుచట్టం మాజీ కమిషనర్ కట్టా శేఖర్ రెడ్డి మాతృమూర్తి కట్టా జానమ్మ ఇటీవల మృతి చెందారు. విషయం తెలుసుకున్న శాసనమండలి చైర్మన్ గుత్తా సుఖేందర్ రెడ్డి మంగళవారం మండలంలోని మర్రిగూడెం గ్రామంలోని శేఖర్ రెడ్డి నివాసానికి వెళ్లి పరామర్శించారు. జానమ్మ చిత్రపటానికి పూలమాల వేసి నివాళులర్పించారు.

నేటి నుంచి వికసిత్ భారత్ సంకల్ప యాత్ర

నల్గొండ, డిసెంబర్ 26 : అర్జులందరికి ప్రభుత్వ సంక్షేమ పథకాలు అందించాలనే ఉద్దేశంతో చేపట్టిన వికసిత్ భారత్ సంకల్ప యాత్ర బుధ వారం నల్గొండ మున్సిపాలిటీ పరిధిలో ప్రారంభం కానున్నట్లు జిల్లా లీడ్ బ్యాంక్ మేనేజర్, యాత్ర జిల్లా నోడల్ అధికారి టి. శ్రామిక్ మంగళవారం ఒక ప్రకటనలో తెలిపారు. ఉదయం 10.30 గంటలకు జిల్లా కేంద్రంలోని గడియారం సెంటర్ వద్ద యాత్ర ప్రారంభం అవుతుందని, ప్రధానమంత్రి నరేంద్ర మోదీ వీడియో కాన్ఫరెన్స్ ద్వారా కార్యక్రమాన్ని ప్రారంభిస్తారని పేర్కొన్నారు. ఇందులో భాగంగా ఉచిత గ్యాస్ కనెక్షన్లు, ఆధార్ కార్డు జారీ, ఇతర కేంద్ర పథకాల మంజూరు చేయనున్నట్లు పేర్కొన్నారు. అర్బులైన వారు తగిన పత్రాలతో హాజరు కావాలని కోరారు. ఈ యాత్ర నల్గొండ మున్సిపాలిటీ పరిధిలో రెండు రోజులు కొనసాగుతుంది తెలిపారు.

విద్యార్థి మృతిపై సమగ్ర విచారణ జరిపించాలి

ఎస్సీ అపూర్వరావుకు ప్రజా సంఘాల వినతి

రామగిరి, డిసెంబర్ 26 : దళిత విద్యార్థి అన్నిమల్ల సాయికుమార్ మృతిపై సమగ్ర విచారణ జరిపించాలని కోరుతూ సామాజిక ప్రజా సంఘాల ఆధ్వర్యంలో మంగళవారం ఎస్సీ అపూర్వరావుకు ఫిర్యాదు చేశారు. ఈ సందర్భంగా కుల వివక్ష వ్యతిరేక పోరాట సంఘం జిల్లా కార్యదర్శి పాలడుగు నాగార్జున, మాల మహానాడు జాతీయ నాయకుడు తాళ్ళపల్లి రవి మాట్లాడుతూ సాయికుమార్ జిల్లా కేంద్రంలోని ఎస్సీ బాలర హాస్టల్లో ఉంటూ స్థానిక ప్రతీకరెడ్డి ప్రభుత్వ ఒకేషన్ కాలేజీలో ఇంటర్ రెండో సంవత్సరం చదువుతున్నాడని, ఈ నెల 23న రాయినిగుడిం వద్ద రైలు పట్టాలపై శవమై కనిపించాడని తెలిపారు. రాత్రి అతడికి ఎవరో ఫోన్ చేసి వెళ్లాడని, ఈ విషయమై విచారణ జరిపి బాధ్యులపై చట్టపరమైన చర్యలు తీసుకోవాలని కోరారు. కార్యక్రమంలో మాల మహానాడు రాష్ట్ర అధికార ప్రతినిధి గోలి సైదులు, తెలంగాణ విద్యార్థుల సంఘం రాష్ట్ర అధ్యక్షుడు పండుల సైదులు, ఎస్సీ ఎస్టీ విద్యార్థి సంఘం రాష్ట్ర అధ్యక్షుడు కట్టల శివకుమార్, మహాజన సోషలిస్టు పార్టీ జిల్లా అధ్యక్షుడు బకరం శ్రీనివాస్, తెలంగాణ ప్రదేశ్ ఎరు కల సంఘం జిల్లా అధ్యక్షుడు మానుపాటి భీక్షయ్య, చింతపల్లి బాల కృష్ణ, అడ్డంకి రవీందర్ పాల్గొన్నారు.



బీబీనగర్ ఎయిమ్స్ కు మందులు, శాంపిల్స్ తరలింపేందుకు డ్రాన్ లో లోడ్ చేస్తున్న సిబ్బంది

భువనగిరి టు బీబీనగర్ ఎయిమ్స్

(మొదటి పేజీ తరువాయి) చేశారు. భువనగిరి పట్టణం, చుట్టూ పక్కల మండలాల గోరూ నుంచి సేకరించిన డయాగ్నోస్టిక్ శాంపిల్స్ను బీబీనగర్ ఎయిమ్స్ ఆస్పత్రికి తరలింపేందుకు డ్రాన్ ను అందుబాటులోకి తీసుకొస్తున్నారు. ఈ మేరకు భువనగిరి పట్టణంలోని రహదారి బంగ్లా నుంచి మంగళవారం బీబీనగర్ ఎయిమ్స్ వరకు ట్రయల్ రన్ నిర్వహించారు. డ్రాన్ లో మందులు, శాంపిల్స్ పంపించారు. కాగా, భువనగిరి పట్టణంలో డ్రాన్ ట్రయల్ రన్ నిర్వహించడంతో స్థానికులు వింతగా చూశారు.

వేణుగోపాల స్వామి ఆలయంలో సుదర్శన హోమం

నార్కట్ పల్లి, డిసెంబర్ 26 : మండలంలోని గోపాలయపల్లి గుట్టపై ఉన్న వారి జాల వేణుగోపాల స్వామి ఆలయంలో మంగళవారం పౌర్ణమిని పురస్కరించు కొని దేవాలయ అనువంశిక చైర్మన్ కోమటిరెడ్డి మోహన్ రెడ్డి ఆధ్వర్యంలో సుదర్శన హోమాన్ని నిర్వహించారు. నకిరేకల్ ఎమ్మెల్యే వేముల వీరేశం హోమంలో పాల్గొని ప్రత్యేక పూజలు చేశారు.



చెర్వుగట్టులో రామలింగేశ్వరుడి కల్యాణం నిర్వహిస్తున్న అర్చకుడు

చెర్వుగట్టులో రామలింగేశ్వరుడి కల్యాణం

నార్కట్ పల్లి మండలంలోని చెర్వుగట్టు పార్వతీ జడల రామలింగేశ్వర స్వామి ఆలయంలో పౌర్ణమి సందర్భంగా రామలింగేశ్వర స్వామి కల్యాణాన్ని ఘనంగా నిర్వహించారు. భక్తులు పెద్ద సంఖ్యలో హాజరై స్వామివారిని దర్శించుకున్నారు. భక్తులకు సిబ్బంది వసతులు కల్పించారు.

హృదయేశ్వరస్వామి ఆలయంలో మంగళవారం పంచామృతాభిషేకాలు నిర్వహించారు. ఆలయ అర్చకులు వెల్లూరి రామోహన్ కొత్త వస్త్రాలు, పుష్పాలతో స్వామివారిని అలంకరించారు. భక్తులు అధిక సంఖ్యలో పాల్గొని ప్రత్యేక పూజలు చేశారు.

ఆలయ అధ్యక్షుడు గుండా శ్రీనివాస్, ప్రధాన కార్యదర్శి నరేందర్, ఉపాధ్యక్షుడు ప్రతాప్, కోశాధికారి మట్టయ్య, గురు స్వామి జానకిరాముడు, సోమన్న, జగన్నాథరావు, శ్రీనివాస్ బాబు, అంజిబాబు, విక్రమ్ పాల్గొన్నారు.

అడవిదేవులపల్లిలో..

అడవిదేవులపల్లి, డిసెంబర్ 26: మండల కేంద్రంలోని శ్రీవల్లి, దేవసేన సమేత సుబ్ర



మిర్యాలగూడలో పూజల్లో పాల్గొన్న భక్తులు

భక్తి శ్రద్ధలతో దత్త జయంతి

మిర్యాలగూడ : దత్త జయంతిని మిర్యాలగూడ రైల్వే కాలనీలోని సాయి దత్త ఆశ్రమంలో మంగళవారం భక్తిశ్రద్ధలతో నిర్వహించారు. తెల్లవారు జామున పంచామృతాలతో దత్తాత్రేయుడికి అభిషేకాలు జరిపారు. అనంతరం ప్రత్యేక పూజలు, ప్రతాల చేశారు. మధ్యాహ్నం భక్తులకు అన్నదాన కార్యక్రమం నిర్వహించారు. కార్యక్రమంలో

నకిరేకల్లో

నకిరేకల్ : షిర్డీ సాయి సంస్థాన్ ట్రస్ట్ ఆధ్వర్యంలో నకిరేకల్ పట్టణంలోని సాయి బ్రాహ్మ మందిరంలో మంగళవారం దత్తాత్రేయ జయంతి, మండల పూజ నిర్వహించారు. సాయినాథుడికి, దత్తాత్రేయ స్వామికి మహానాగ్న పూర్వక అభిషేకం నిర్వహించారు. సామూహిక సత్యనారాయణ వ్రతం చేశారు. అనంతరం అన్నదాన కార్యక్రమం నిర్వహించారు. కార్యక్రమంలో ట్రస్టు సభ్యులు పోతుల రాములు, యాట మధుసూదన్ రెడ్డి, వనమా వెంకటేశ్వర్లు, బొల్లం సత్యయ్య, ముప్పారం శ్రీనివాస్, బండారు వెణుగోపాల్, గోలి మంజుల పాల్గొన్నారు.

ప్రభుత్వం డిగ్రీ, పీజీ కళాశాలల సమస్యలను పరిష్కరించాలి

డిగ్రీ అండ్ పీజీ కళాశాలల మేనేజ్మెంట్ అసోసియేషన్ రాష్ట్ర అధ్యక్షుడు ప్రకాశ్

రామగిరి, డిసెంబర్ 26: ప్రభుత్వ కళాశాలలతో సమానంగా నాణ్యమైన, గుణాత్మక విద్యనందిస్తూ ఉన్నత విద్యా వ్యాప్తిలో కీలక భూమిక పోషిస్తున్న అప్లియేటెడ్ డిగ్రీ అండ్ పీజీ కళాశాలల సమస్యల పరిష్కారానికి రాష్ట్ర ప్రభుత్వం చొరవచేపాలని రాష్ట్ర అప్లియేటెడ్ డిగ్రీ అండ్ పీజీ కళాశాలల మేనేజ్మెంట్ అసోసియేషన్




సమావేశంలో మాట్లాడుతున్న అసోసియేషన్ అధ్యక్షుడు ప్రకాశ్

షన్ రాష్ట్ర అధ్యక్షుడు ఎన్.వీ. ప్రకాష్ కోరారు. నల్లగొండ జిల్లా కేంద్రంలోని రామగిరిలో గల నీలగిరి డిగ్రీ అండ్ పీజీ కళాశాలలో మంగళవారం నిర్వహించిన యూనియన్ సమావేశంలో ఆయన ముఖ్య అతిథిగా పాల్గొని మాట్లాడారు. యూనివర్సిటీ కళాశాలలకు దీటుగా తమ కళాశాలల్లో అత్యంత అనుభవజ్ఞులైన అధ్యాపకులతో బోధన చేస్తూ విద్యార్థుల భవిష్యత్తుకు బాటలు వేస్తున్నట్లు తెలిపారు. త్వరలోనే రాష్ట్ర కమిటీ ఎన్నిక ఉన్నందున జిల్లాల వారీగా సమావేశాలు నిర్వహిస్తున్నట్లు వెల్లడించారు. రాష్ట్ర కేజీ టు పీజీ విద్యా సంస్థల రాష్ట్ర కన్వీషన్ గంజల రహదారిపై మాట్లాడుతూ పీజీ రీయంబర్స్ మెంట్ ను ప్రభుత్వం విడుదల చేయక పోవడంతో కళాశాల నిర్వహణ కష్టంగా మారిందని, వెంటనే విడుదల చేయాలని కోరారు. సమావేశంలో ఎంజీయూ పరిధిలోని ఉమ్మడి జిల్లా కళాశాలల మేనేజ్మెంట్ అసోసియేషన్ అధ్యక్షుడు భాస్కర్ రావు, రాష్ట్ర ఎగ్జిక్యూటివ్ కౌన్సిల్ సభ్యుడు బి. సూర్యనారాయణరెడ్డి, నీలగిరి డిగ్రీ అండ్ పీజీ కళాశాల వ్యవహార మండల నాగేందర్ రెడ్డి, రాష్ట్ర, జిల్లా కమిటీ సభ్యులు ఎస్.ఆదిత్య, మధుసూదన్ రెడ్డి, కె.రామ్మోహన్, కాకతీయ నర్సింహారెడ్డి, ఆంజనేయచారి, పలు కళాశాలల కరస్పాండెంట్లు పాల్గొన్నారు.

కార్యకర్తలకు అండగా బీఆర్ఎస్ పార్టీ

త్రిపురారం, డిసెంబర్ 26: బీఆర్ఎస్ పార్టీ ఎల్లప్పుడూ కార్యకర్తలకు అండగా ఉంటుందని పెద్దదేవులపల్లి పీవీసీఎస్ వైస్ చైర్మన్ గుండెబోయిన వెంకన్నయ్యాదవ్ అన్నారు. పెద్దదేవులపల్లి గ్రామానికి చెందిన బీఆర్ఎస్ కార్యకర్త అంబటి నాగరాజు ఇటీవల ప్రమాదవశాత్తు చెరువులో పడి మృతి చెందాడు. అతడికి పార్టీ బీమా నుంచి మంజూరైన రూ.2లక్షల చెక్కును మంగళవారం మృతుడి భార్యకు అందించారు. ఆయన వెంట అంబటి వెంకన్న ఉన్నారు.



కార్యకర్త కుటుంబానికి చెక్కు అందిస్తున్న పీవీసీఎస్ వైస్ చైర్మన్ వెంకన్నయ్యాదవ్

దస్తగిరికి ఎమ్మెల్సీ నల్గొండ రెడ్డి నివాళులు

కట్టంగూర్, డిసెంబర్ 26 : ఎంపీడి.కా.కార్యాలయ విశ్రాంత సబార్నిల్ ఎం.డి దస్తగిరి అనారోగ్యంతో మంగళవారం మృతి చెందాడు. ఎమ్మెల్సీ అల్లబెల్లి నర్సిరెడ్డితో పాటు స్థానిక నాయకులు దస్తగిరి మృతదేహాన్ని సందర్శించి నివాళులర్పించారు. కుటుంబ సభ్యులను పరామర్శించారు. నివాళులర్పించిన వారిలో ఎంపీపీ జెల్లా ముత్తిలింగయ్య, టీఎస్ యూటీఎఫ్ రాష్ట్ర కార్యదర్శి రాజశేఖర్ రెడ్డి, జిల్లా అధ్యక్షుడు ఎడ్ల సైదులు, మాజీ జడ్పీటీసీలు మాద యాదగిరి, సుంక రిబోయిన నర్సింహ నాయకులు ఉన్నారు.

నేడు డయల్ యువర్ ఆల్టిమి డీఎం

మిర్యాలగూడటాన్, డిసెంబర్ 26: మిర్యాలగూడ ఆల్టిమి డిపో పరిధిలో ఉన్న సమస్యలు, ప్రయాణికుల సలహాల కోసం బుధవారం డయల్ యువర్ డీఎం కార్యక్రమాన్ని నిర్వహించనున్నట్లు డిపో మేనేజర్ బొల్లెద్దు పాల్ మంగళవారం ఒక ప్రకటనలో తెలిపారు. ఉదయం 10 నుంచి 12 గంటల వరకు సెల్: 9959226308 నంబర్ కు ఫోన్ చేసి సలహాలు, సూచనలు అందించాలని కోరారు.

నేడు విద్యుత్ సరఫరాలో అంతరాయం

నల్లగొండ సీటీ డిసెంబరు 26: జిల్లా కేంద్రంలోని పలు ప్రాంతాల్లో రోడ్డు వెడల్పు పనులు జరుగుతున్నందున బుధవారం ఉదయం 9 నుంచి మధ్యాహ్నం 2 గంటల వరకు విద్యుత్ సరఫరా నిలిపివేయనున్నట్లు ట్రాన్స్ కో ఎడికా శంకరయ్య మంగళవారం ఒక ప్రకటనలో తెలిపారు. పట్టణంలోని గోల్లగూడ, పెద్దబండ, అవుట్ డోర్ స్టేడియం దాని పరిసర ప్రాంతాల్లో విద్యుత్ సరఫరాలో అంతరాయం ఏర్పడుతుందని పేర్కొన్నారు.

విద్యుత్ స్తంభాన్ని ఢీకొన్న స్కూటీ

యువకుడి దుర్మరణం.. మరొకరికి తీవ్ర గాయాలు

నల్లగొండ సీటీ, డిసెంబరు 26 : స్కూటీ అదుపు తప్పి డివైడర్ పక్కనే ఉన్న స్ట్రీట్ లైట్ స్తంభాన్ని ఢీకొనడంతో ఒకరు మృతి చెందారు. మరొకరి పరిస్థితి విషమంగా ఉంది. ఈ ఘటన కనగల్ మండల పరిధిలోని లింగేటం స్టేజీ వద్ద చోటు చేసుకుంది. పోలీసులు తెలిపిన వివరాల ప్రకారం.. హాలీయాకు చెందిన దోరేపల్లి తరుణ్(26) తన మిత్రుడు ఉప్పునూతల చరణ్ తో కలిసి సోమవారం అర్ధరాత్రి హాలీయా నుంచి నల్లగొండకు టీవీఎస్ స్కూటీపై బయల్దేరాడు. స్కూటీని అతివేగంగా నడుపుతూ లింగేటం స్టేజీ వద్ద రోడ్డు మధ్యలో ఉన్న డివైడర్ పక్కనే ఉన్న స్ట్రీట్ లైట్ స్తంభాన్ని ఢీకొట్టాడు. దాంతో తీవ్రంగా గాయపడిన తరుణ్ అక్కడిక్కడే మృతి చెందగా చరణ్ కు తీవ్ర గాయాలయ్యాయి. అతడిని అంబులెన్స్ లో ఆస్పత్రికి తరలించారు. మృతుడు బీఆర్ఎస్ హాలీయా మున్సిపాలిటీ ప్రధాన కార్యదర్శి దోరేపల్లి వెంకటేశ్వర్లు చిన్న కుమారుడిగా పోలీసులు గుర్తించారు. మృతుడి తండ్రి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు పోలీసులు తెలిపారు.